

## ہدایات برائے حج 2022ء (1443ھ)

### (گورنمنٹ حج سکیم)

آن لائن رجسٹریشن فارم پُر کرنے سے پہلے ضروری ہدایات اور شرائط اہلیت کو اچھی طرح پڑھ اور سمجھ لیں ایسا نہ ہو کہ کسی غلطی کی وجہ سے آپ کی درخواست مسترد ہو جائے۔

**آن لائن رجسٹریشن برائے حج 2022ء/1443ھ:** عازمین حج کی سہولت کے لئے آن لائن رجسٹریشن کا اجراء یکم مئی 2022 سے شروع ہو جائے گا۔ جس کے تحت عازمین حج گھر بیٹھ کر اپنے کوائف کا اندراج کر سکتے ہیں۔ آن لائن درخواست پُر کرنے کے بعد متعلقہ بینک میں ٹوکن رقم مبلغ- 50000 روپے یا اصل واجبات طے ہونے کی صورت میں اصل رقم 9 سے 13 مئی تک متعلقہ مجاز بینک میں جمع کرانے ہوں گے۔ بینک میں درخواست جمع واجبات کی وصول ہونے پر بینک سے رسید ضرور حاصل کریں۔ وگرنہ رجسٹریشن کا عمل مکمل نہیں ہوگا۔ تاہم یہ ذہن میں رکھیں کہ حج کے اصل واجبات 7 سے 10 لاکھ تک ہو سکتے ہیں۔ تاہم وہ عازمین حج جو خود آن لائن اپلائی نہیں کر سکتے مجاز بینک 9 مئی سے ان کو یہ سہولت مہیا کریں گے۔

### انتخاب کا طریقہ کار:-

اس سال حج امیدواران کا انتخاب جمع ہونے والی درخواستوں میں سے شفاف انداز میں ”قرعہ اندازی“ کے ذریعے ہوگا اور یہ ”قرعہ اندازی“ گروپ کی بنیاد پر ہوگی۔ گروپ کی کامیابی رٹا نامی کی صورت میں پورا گروپ کامیاب رٹا نام ہوگا۔

### حج کی درخواست دینے کیلئے لازمی شرائط:

- (1) عازمین حج کیلئے سعودی تعلیمات کے مطابق عمر کی بالائی حد 65 سال (تاریخ پیدائش 15 اگست 1957 کے بعد) مقرر کی گئی ہے۔
- (2) صرف وہ پاکستانی مسلمان اس سکیم کے تحت درخواست دے سکتے ہیں جن کے پاس نادرا کا جاری کردہ کارآمد اصل شناختی کارڈ اور پاکستانی کارآمد مشین ریڈ ایبل بین الاقوامی پاسپورٹ جس کی معیاد **05-01-2023** تک ہو۔ اپنا پاکستانی مشین ریڈ ایبل بین الاقوامی پاسپورٹ حج درخواست کے ساتھ متعلقہ بینک منیجر کے پاس جمع کرانے گے۔ پاسپورٹ وزارت کو براہ راست ارسال نہ کریں۔
- (3) تمام درخواست گزار سرکاری حج سکیم میں درخواست دینے کے اہل ہوں گے، بشرط یہ کہ انہوں نے پچھلے پانچ سالوں (2015 سے 2019 تک) میں سرکاری حج سکیم کے تحت حج ادا نہ کیا ہو۔
- (4) کسی بھی عمر کی خواتین کو بغیر شرعی حرم کے سفر حج کی اجازت نہیں۔ تاہم فقہ جعفریہ کی 45 سال یا اس سے زائد عمر کی خواتین بغیر حرم کے حج کی درخواست دے سکتی ہیں، لیکن ان کے لئے ضروری ہے کہ وہ خود کو کسی فقہ جعفریہ کے گروپ میں شامل کریں۔ (شرعی حرم: شوہر، والد، بھائی، بیٹا، دادا، نانا، سسر، چچا، ماموں، بھتیجا، بھانجا، پوتا، نواسہ، داماد)
- (5) اس سال سعودی تعلیمات کے مطابق مکمل طور پر صحت مند افراد ہی حج کیلئے اہل ہوں گے۔
- (6) اس سال سعودی تعلیمات کے مطابق عازمین حج کے لئے سعودی حکومت کی طرف سے منظور کردہ کرونا ویکسینیشن / ایسٹریڈوز کرنا لازمی ہے بصورت دیگر حج کیلئے اہل نہیں ہوگا۔
- (7) اس سال سعودی تعلیمات کے مطابق عازمین حج کی حج پروانگی سے 72 گھنٹے قبل PCR Test کرنا لازمی ہے۔
- (8) ایسی خواتین جن کو حج پروانگی کے وقت پانچ مہینے سے زیادہ کا حمل ہو ان خواتین کو حج پر جانے کی اجازت نہیں ہوگی۔ حج پروانگی سے پہلے وزارت لیڈی ڈاکٹر سے طبی معائنہ بھی کروا سکتی ہے۔
- (9) میڈیکل شیڈیول بھرا ہوا کووڈ-19 کرونا ویکسین کی تفصیلات جمع کرنا لازمی ہوگا۔ میڈیکل شیڈیول پر سرکاری ریسٹم سرکاری فوجی حکومتی خود مختار ادارے / کارپوریشن ہسپتال کے ڈاکٹر سے تصدیق کرنا ضروری ہے۔ پرائیویٹ ڈاکٹر کا تصدیق کردہ میڈیکل شیڈیول قابل قبول نہیں ہوگا۔ حج کی پروانگی کے وقت میڈیکل شیڈیول صحت کے مطابق نہ ہونے کی صورت میں عازمین کو حج پر جانے سے روک لیا جائے گا۔ علاوہ ازیں میڈیکل شیڈیول میں کسی قسم کی غلط بیانی کی صورت میں درخواست گزار کے علاج معالجے اور وطن واپس بھیجے جانے پر ہونے والے اخراجات درخواست گزار خود برداشت کرے گا اور وزارت میڈیکل شیڈیول جاری کرنے والے مجاز ڈاکٹر ادارے کے خلاف تادیبی کارروائی کر سکتی ہے۔
- (10) معذور ہونے کی صورت میں معاون کا ساتھ ہونا ضروری ہے۔ نیز معاون کا معذور کے ساتھ سفر کرنا لازمی ہے۔ لہذا معذور افراد اپنے حج فارم کے متعلقہ کالم میں معاون کا درخواست نمبر ضرور درج کریں جو سفر حج میں ان کے ساتھ رہے اور مناسک حج کی ادائیگی میں ان کی مدد کرنے کی ذمہ داری اٹھائے۔
- (11) ایسے اشخاص جن کا نام BL/ECL میں ہو یا کسی عدالت نے سفر پر پابندی لگائی ہو ان کو سفر حج 2022ء پر جانے کی ہرگز اجازت نہیں ہوگی۔

### دیگر ہدایات:-

- (1) گروپ بنانے کا مقصد یہ ہے کہ گروپ میں شامل تمام افراد کی حج کی ٹریٹمنٹ، حاجی کیپ میں پہنچنے اور سفر حج پر روانہ ہونے اور واپسی کی تاریخیں ایک ہوں اور اسی طرح سعودی عرب میں مکہ و مدینہ میں رہائش، مکتب اور مناسک حج اکٹھے ہوں۔ گروپ زیادہ سے زیادہ چودہ (14) افراد پر مشتمل ہونا چاہئے۔ ایک خاندان کے لوگ یا نزدیکی رشتہ دار مل کر گروپ بنا سکتے ہیں۔ گروپ درخواست دہندگان خود ترتیب دیں جس کا طریقہ یہ ہے کہ اپنے گروپ میں سے کسی ایک آدمی کو گروپ لیڈر نامزد کریں۔
- (2) گروپ لیڈر ایک بالغ مرد ہی ہو سکتا ہے۔ درخواست انفرادی طور پر بھی دے سکتے ہیں، اس صورت میں اکیلا شخص بھی ایک گروپ تصور ہوگا اور درخواست گزار اپنا درخواست نمبر گروپ لیڈر کے کالم میں درج کرے۔ گروپ میں شامل تمام افراد کا مقام رواغی، فقہ، بینک، بینک برانچ اور گروپ لیڈر کا درخواست نمبر ایک ہونا ضروری ہے۔ گروپ میں موجود عورتوں کے شرعی حرم اسی گروپ میں موجود ہونا ضروری ہے۔

(3) **Do You Require Shia Facility?** کا انتخاب: فقہ جعفریہ سے تعلق رکھنے والے جو درخواست گزار فقہ جعفریہ کی فقہی احکامات کے مطابق حج ادا کرنا چاہتے ہوں **Do You Require Shia Facility?** کے سوال کے جواب میں **Yes** کا انتخاب کریں۔

(4) مقام رواغی (PLACE OF DEPARTURE) کے خانہ میں اس مقام کا اندراج کریں جہاں سے آپ نے حج کیلئے روانہ ہونا ہے۔ مقام رواغی میں کوئی تبدیلی نہیں کی جائیگی۔ کسی خاص POD پر عازمین حج کی مطلوب تعداد پوری نہ ہونے کی صورت میں یا کسی تنگی کی وجہ سے ان عازمین حج کو کسی بھی نزدیکی بڑے POD پر منتقل کر دیا جائے گا۔

- (5) حج درخواست گزاروں کو چاہئے کہ وہ موبائل فون کے صحیح نمبر (ذاتی یا نزدیکی رشتہ دار کا) اور موبائل نیٹ ورک (یونین، موبیلنک، ٹیلی نار، وارڈ، زونگ وغیرہ) درخواست فارم میں درج کریں۔ جس پر وزارت کی جانب سے ان کو بھیجے گئے ایس۔ ایم۔ ایس (SMS) یا فون کال موصول ہو سکے۔ وزارت کی نتیج کے لئے ضروری ہے کہ امہیا کردہ موبائل نمبر کسی اور نیٹ ورک پر تبدیل نہ ہوا ہو۔
- (6) نامزدگی (NOMINEE) کے خانے میں کسی ایسے شخص کا نام، شناختی کارڈ نمبر اور موبائل نمبر تحریر کریں جو آپ کا خونی رشتہ دار ہو جس سے کسی حادثے یا مشکل حالات کی صورت میں پاکستان یا سعودی عرب سے فوراً رابطہ کیا جاسکے عازم حج کے انتقال کی صورت میں نامزد شخص ہی اس کے کسی ریفرنڈ/رقم لینے کا حقدار ہوگا۔
- (7) قرض اندازی میں ناکامی کی صورت میں واجبات اپنے بینک اکاؤنٹ میں ڈائریکٹ وصول کرنے کیلئے اپنے بینک اکاؤنٹ کا اندراج کریں۔ Minor کی صورت میں والد اور خواتین شوہر یا والد کا اکاؤنٹ نمبر کا اندراج کریں۔
- (8) Covid کی Vaccination کا اندراج NADRA کے سرٹیفکیٹ سے کریں۔